

2109

22-10-18



डॉ० राम मनोहर लोहिया अवध विश्वविद्यालय, फैजाबाद (उ०प्र०)

पत्रांक : लो०अ०वि० / रा०से०यो० / 2018 / 1954

दिनांक 22-10-2018

सेवा में,

समस्त प्राचार्य / प्राचार्या / कार्यक्रमाधिकारी  
सम्बद्ध डॉ० राममनोहर लोहिया अवध वि०वि०  
फैजाबाद।

विषय : राष्ट्रीय सेवा योजना सलाहकार समिति की बैठक दिनांक 22.09.2018 की कार्यवाही प्रेषित किये जाने के सम्बन्ध में।

महोदय / महोदया,

राष्ट्रीय सेवा योजना की सलाहकार समिति की बैठक दिनांक 22.09.2018 को सम्पन्न हुयी। इसकी कार्यवाही आपके अवलोकनार्थ प्रेषित की जा रही है।

कृपया तदनुसार आवश्यक कार्यवाही करने का कष्ट करें।

भवदीय

डॉ० समीर सिन्हा

कार्यक्रम समन्वयक

रा०से०यो०

डॉ० रा०म०लो०अ०वि० फैजाबाद

प्रतिलिपि निम्नलिखित को सूचनार्थ प्रेषित :

1. राष्ट्रीय सेवा योजना सलाहकार समिति के समस्त माननीय सदस्यगण।
2. निजी सचिव, कुलपति, कुलपति जी को सूचनार्थ।
3. प्रोग्रामर, ई०डी०पी० सेल को इस आशय से प्रेषित कि कृपया उपरोक्त पत्र को विश्वविद्यालय की वेबसाइट पर अपलोड करने की कृपा करें।

डॉ० समीर सिन्हा

कार्यक्रम समन्वयक



## डॉ० राम मनोहर लोहिया अवध विश्वविद्यालय, फैजाबाद (उ०प्र०)

### राष्ट्रीय सेवा योजना सलाहकार समिति की बैठक दिनांक 22.09.2018 का कार्यवृत्त

विश्वविद्यालय के राष्ट्रीय सेवा योजना सलाहकार समिति की बैठक दिनांक 22.09.2018 को विश्वविद्यालय के कौटिल्य प्रशासनिक भवन की कमेटी कक्ष में पूर्वान्ह 11.00 बजे माननीय कुलपति महोदय की अध्यक्षता में सम्पन्न हुयी। बैठक में निम्नलिखित सदस्यगणों ने भाग लिया।

1. प्रो० मनोज दीक्षित, कुलपति : अध्यक्ष
2. प्रो० एस०एन० शुक्ला, कुलसचिव : सदस्य
3. डॉ० अंशुमालि शर्मा, विशेष कार्याधिकारी एवं राज्य सम्पर्क अधिकारी उ०प्र० शासन विधान भवन लखनऊ : सदस्य
4. श्री यमुना प्रसाद, प्रतिनिधि डॉ० अशोक कुमार श्रोती : सदस्य  
क्षेत्रीय निदेशक भारत सरकार रा०से०यो० अलीगंज लखनऊ
5. डॉ० शैलेन्द्र वर्मा, डॉ० राममनोहर लोहिया अवध वि०वि०, : सदस्य  
फैजाबाद
6. डॉ० विनय कुमार मिश्रा, डॉ० राममनोहर लोहिया अवध : सदस्य  
वि०वि०, फैजाबाद
7. डॉ० एस०बी० सिंह, प्राचार्य बाबा बरूआदास पी.जी. : सदस्य  
कालेज, अम्बेडकरनगर
8. डॉ० ए०के० मिश्रा, प्राचार्य, गनपत सहाय पी.जी. कालेज, : सदस्य  
सुलतानपुर
9. डॉ० अजय मोहन श्रीवास्तव, प्राचार्य का०सु० साकेत पी. : सदस्य  
जी. कालेज, अयोध्या फैजाबाद।
10. श्री विनोद कुमार श्रीवास्तव, छात्र विनायक पी.जी. कालेज, : सदस्य  
फैजाबाद
11. श्री अनुराग केशरवानी, छात्र विनायक पी.जी. कालेज, : सदस्य  
फैजाबाद
12. डॉ० महेन्द्र कुमार वर्मा, रा०से०यो० ग्रामोदय आश्रम पी.जी. : सदस्य  
कालेज सया, अम्बेडकर नगर
13. श्रीमती तनुजा दूबे, गद्दोपुर फैजाबाद : सदस्य
14. डॉ० समीर सिन्हा कार्यक्रम समन्वयक रा०से०यो० डॉ० : सदस्य सचिव  
राममनोहर लोहिया अवध वि०वि०, फैजाबाद।





- प्रस्ताव सं० 01 : पिछले वर्ष की कार्यवाही की पुष्टि  
निर्णय : पिछली बैठक की कार्यवाही की पुष्टि की गयी।  
प्रस्ताव सं० 02 : विश्वविद्यालय की वर्ष 2017-18 की राष्ट्रीय सेवा योजना की प्रगति रिपोर्ट।  
निर्णय : डॉ० समीर सिन्हा कार्यक्रम समन्वयक ने पिछले सत्र 2017-18 की उपलब्धियों को बताया जो निम्नवत हैं-

राष्ट्रीय सेवा योजना द्वारा सत्र 2017-18 की उपलब्धियां

1. मोहन लाल वर्मा एजुकेशनल इंस्टीट्यूट बाराबंकी के छात्र सुधांशु वर्मा तथा राणा प्रताप पी.जी. कालेज, सुलतानपुर की छात्रा सुभाषिनी शुक्ला गणतंत्र दिवस की परेड हेतु चयनित हुए तथा दोनों स्वयं सेवकों ने दिनांक 26.01.2018 को गणतंत्र दिवस परेड में भाग लेकर डॉ० राम मनोहर लोहिया अवध वि०वि०, फैजाबाद का सम्मान बढ़ाया।
2. मा० कुलपति महोदय की अध्यक्षता में दिव्य दीपोत्सव का कार्यक्रम अयोध्या स्थित राम की पैडी पर कराया गया जिसमें राष्ट्रीय सेवायोजना के लगभग 2000 स्वयं सेवकों ने दिनांक 16, 17 एवं 18 अक्टूबर 2017 को प्रतिभाग किया तथा स्वयं सेवकों के प्रयास से राम की पैडी पर 187213 दीपों को एक साथ प्रज्वलित कर विश्व कीर्तिमान स्थापित किया गया। जिसके साक्षी मा० कुलाधिपति महोदय, मा० मुख्यमंत्री तथा कई गणमान्य मंत्री और अधिकारीगण रहे।
3. 17 जनवरी 2018 को मा० कुलपति महोदय की अध्यक्षता में फैजाबाद जनपद का एक दिवसीय प्रशिक्षण शिविर का आयोजन किया गया जिसमें विशिष्ट अतिथि के रूप में डॉ० एस०एन० सुब्बाराव उपस्थित रहे। डॉ० एस०एन० सुब्बाराव ने फैजाबाद जनपद की सभी ईकाइयों के कार्यक्रमाधिकारियों एवं स्वयं सेवकों को राष्ट्रीय सेवायोजन के आवश्यकता, महत्व तथा उपयोगिता के बारे में अवगत कराया। इस कार्यक्रम में मुख्य अतिथि के रूप में राज्य सरकार के मंत्री श्री उपेन्द्र तिवारी जी मौजूद थे।
4. दिनांक 21 जून 2017 को अन्तर्राष्ट्रीय योग दिवस का आयोजन किया गया जिसमें मा० कुलपति महोदय के साथ डॉ० राम मनोहर लोहिया अवध वि०वि० फैजाबाद के प्राध्यापकगण, कर्मचारीगण तथा एन०एस०एस०, एन०सी०सी० के छात्र/छात्राओं ने प्रतिभाग किया।
5. युवा कार्यक्रम खेल मंत्रालय, भारत सरकार के तत्वाधान में राजीव गांधी युवा विकास संस्थान द्वारा 20-22 फरवरी 2018 को एम०बी०ए० विभाग में "शहरी विकास एवं प्रबंधन" विषय में एक कार्यशाला का





आयोजन किया गया। इसमें राष्ट्रीय सेवा योजना के कार्यक्रमाधिकारियों ने भाग लिया। इसके संयोजक प्रो० आशुतोष सिन्हा, समन्वयक डॉ० शैलेन्द्र वर्मा तथा सह-समन्वयक डॉ० समीर सिन्हा थे।

शिक्षण सत्र 2017-18 में डॉ० राममनोहर लोहिया अवध विश्वविद्यालय के कार्य क्षेत्र में आने वाले 07 जिलों क्रमशः फैजाबाद, अम्बेडकरनगर, गोण्डा, बहराइच, सुलतानपुर, अमेठी, तथा बाराबंकी जनपदों के 178 महाविद्यालयों में राष्ट्रीय सेवा योजना की 349 इकाईयों का आवंटन हुआ। इन इकाईयों के माध्यम से 33898 छात्र/छात्राएं समाज सेवा के कार्यक्रमों में संलग्न रहे। इन छात्र/छात्राओं ने सामान्य कार्यक्रम के अन्तर्गत अपने-अपने चयनित गांवों में वृक्षारोपण, मतदाता जागरूकता अभियान, रक्तदान शिविर, नशा उन्मुलन पर विचार गोष्ठी की गयी। पोस्टर प्रतियोगिता, निबंध प्रतियोगिता आदि का आयोजन भी किया गया तथा विशेष शिविर के अन्तर्गत 07 दिनों तक अपने-अपने चयनित गांव में शिविर के माध्यम से समाज सेवा का कार्य किया।

**प्रस्ताव-03**

: महाविद्यालय में जिला स्तरीय कार्यक्रमाधिकारियों का 02 दिवसीय प्रशिक्षण शिविर आयोजित करने पर विचार विमर्श।

**निर्णय**

: सलाहकार समिति ने सर्वसम्मति से निर्णय लिया कि विश्वविद्यालय स्तर पर 02 दिवसीय कार्यक्रमाधिकारियों का प्रशिक्षण शिविर का आयोजन विश्वविद्यालय में कराया जाए तथा तिथि का शीघ्र निर्धारण कर कुलपति महोदय को अवगत कराया जाए। समिति ने निर्णय किया कि इसमें होने वाला व्यय राष्ट्रीय सेवा योजना के सामान्य खाते से या पंजीकरण शुल्क के खाते से किया जायेगा। (जिसमें धनराशि उपलब्ध हो)।

**प्रस्ताव-04**

: विभिन्न महाविद्यालय की राष्ट्रीय सेवा योजना के कार्यक्रमाधिकारियों को उत्कृष्ट कार्य हेतु पुरस्कृत किये जाने हेतु विचार विमर्श एवं धनराशि का आवंटन

**निर्णय**

: सलाहकार समिति ने सर्वसम्मति से यह निर्णय लिया कि पूर्व वर्षों की भांति विवेकानन्द पुरस्कार पुनः शुरू किये जाने की स्वीकृति प्रदान की गयी तथा यह भी निर्णय लिया कि दो दिवसीय प्रशिक्षण के उद्घाटन सत्र में पिछले सत्र 2017-18 के विवेकानन्द पुरस्कार का वितरण किया जाए तथा उपरोक्त उद्घाटन सत्र में ही सन् 2008-09 के विवेकानन्द पुरस्कार जो कि तत्कालीन समन्वयक ने घोषित कर दिये थे लेकिन पुरस्कार का वितरण नहीं हो पाया था उनको भी पुरस्कार देने पर सहमति बनी।





**डॉ० राम मनोहर लोहिया अवध विश्वविद्यालय, फैजाबाद (उ०प्र०)**

- प्रस्ताव-05** : राष्ट्रीय सेवा योजना प्रकोष्ठ में इण्टरनेट की सुविधा उपलब्ध कराने के संबंध में विचार-विमर्श।
- निर्णय** : सलाहकार समिति के अध्यक्ष मा० कुलपति महोदय ने समिति को अवगत कराया कि अतिशीघ्र विश्वविद्यालय में वाई-फाई की सुविधा उपलब्ध हो जाएगी।
- प्रस्ताव-06** : पी०एफ०एम०एस० कार्य को संचालित करने हेतु 01 प्रशिक्षित कम्प्यूटर आपरेटर की नियुक्ति के संबंध में।
- निर्णय** : सलाहकार समिति ने सर्व सम्मति से निर्णय लिया कि शासन के आदेश संख्या- 126/सत्तर-रा०से०यो० को०- 2018-34/82 दिनांक 29 जून 2018 के सचिव उच्च शिक्षा के पत्र का अनुपालन करते हुए राममनोहर लोहिया अवध विश्वविद्यालय, फैजाबाद ने पी०एफ०एम०एस० के कार्यों हेतु 01 अंशकालिक कम्प्यूटर भिन्न की नियुक्ति किये जाने पर सहमति प्रदान की तथा उसके वेतन का भुगतान राष्ट्रीय सेवा योजना के सामान्य कार्यक्रम से किये जाने पर सहमति व्यक्त की।
- प्रस्ताव-07** : कार्यक्रमाधिकारियों को पी०एफ०एम०एस० की ट्रेनिंग के संबंध में।
- निर्णय** : इस संबंध में समिति ने सर्वसम्मति से निर्णय लिया कि पी०एफ०एम०एस० आपरेटर नियुक्त हो जाने के बाद प्रत्येक जनपद के पांच-पांच कार्यक्रमाधिकारियों जो कि कम्प्यूटर के जानकार हो उनको विश्वविद्यालय में पी०एफ०एम०एस० से खातों के संचालन का प्रशिक्षण दिया जाए तथा वही प्रशिक्षित कार्यक्रमाधिकारी अपने जिलों के कार्यक्रमाधिकारियों को अपने महाविद्यालय में बुलाकर प्रशिक्षित करें।
- प्रस्ताव-08** : राष्ट्रीय सेवा योजना के कर्मचारियों के वेतन भुगतान हेतु विचार।
- निर्णय** : समिति को कुलसचिव महोदय ने अवगत कराया कि माननीय कुलपति महोदय इस प्रकरण का शीघ्र ही निस्तारण कर देंगे।
- प्रस्ताव-09** : इस सत्र में सम्परीक्षा कराने, पूर्व वर्ष की आख्या व्यय विवरण तथा कार्यक्रमाधिकारियों का चुनाव कराने के उपरान्त ही इकाई चलाने की अनुमति।
- निर्णय** : समिति ने सर्वसम्मति से उपरोक्त प्रस्ताव को पारित किया और इसका निर्णय लेने के लिए कार्यक्रम समन्वयक को स्वतंत्र किया।
- प्रस्ताव-10** : अन्य विषय अध्यक्ष महोदय की अनुमति से।
- : अध्यक्ष महोदय की अनुमति से निम्न प्रस्ताव रखे गये
1. प्रत्येक इकाई द्वारा एक दिन का यातायात जागरूकता अभियान चलाया जाए। इसके लिए संबंधित अधिकारी ग्राम प्रधान तथा





## डॉ० राम मनोहर लोहिया अक्थ विश्वविद्यालय, फैजाबाद (उ०प्र०)

- बी०डी०ओ आदि से सम्पर्क करके ग्रामवासियों एवं स्वयंसेवकों को यातायात के नियमों की जानकारी दी जाए।
2. प्रत्येक इकाई द्वारा वृक्षारोपण का कार्यक्रम किया जाए और इसमें यह ध्यान रखा जाए कि रोपित वृक्ष को सुरक्षित रखने हेतु समुचित कार्यवाही की जाए।
  3. प्रत्येक इकाई द्वारा रक्तदान शिविर का आयोजन किया जाए और इसी शिविर में विभिन्न बीमारियों के बारे में तथा उनके बचाव के उपायों के बारे में स्वयं सेवकों तथा ग्रामवासियों को अवगत कराया जाए।
  4. वर्ष 2019 लोकसभा निर्वाचन का वर्ष अतः प्रत्येक इकाईयों द्वारा मतदाता जागरूकता अभियान नियमित रूप से चलाया जाए तथा नये तथा पुराने ग्रामवासियों को उनके मतदाता पत्र बनवाने के लिए जागरूक करें।
  5. जनसंख्या नियंत्रण के विषय में स्वयं सेवकों को तथा ग्रामवासियों को जागरूक करने हेतु विशेष अभियान चलाया जाए।

निर्णय

: अध्यक्ष महोदय तथा विशेष कार्याधिकारी एवं राज्य सम्पर्क अधिकारी उ०प्र० शासन ने यह सम्यक् रूप से निर्णय लिया कि उपरोक्त प्रस्तावित प्रस्तावों को मानते हुए इकाईयों का संचालन कराया जाए जिसको समिति ने सर्वसम्मति से स्वीकार कर लिया।

  
(डॉ० समीर सिन्हा)  
कार्यक्रम समन्वयक/सचिव सदस्य

  
(प्रो० मनोज दीक्षित)  
कुलपति/अध्यक्ष